

गदा यात्रा में गूँजे हिन्दू राष्ट्र के जय घोष

आर्थिक मजबूती से सुरक्षा की गारंटी नहीं है परंतु हिन्दू के संगठित होने से सुरक्षा की गारंटी जरूर है : दीपांकर स्वामी

जबलपुर।

प्रति वर्षानुसार हिन्दू सेवा परिषद् के त्रयोदश स्थापना दिवस एवं हिन्दू नववर्ष के अवसर पर नौदरा ब्रिज स्थित हनुमान मंदिर से गदा यात्रा निकाली गई। गदा यात्रा में हिन्दू राष्ट्र की हुंकार के साथ भारत माता और जय-जय श्रीराम के गगन भेदी जयघोष गूँजते रहे। डॉ. स्वामी मुकुंददास महाराज, स्वामी पालानंद महाराज एवं उत्तर प्रदेश से प्रखर हिन्दू वक्ता संन्यासी दीपांकर स्वामी तथा हिन्दू जनजागृति के प्रचारक आनंद जाखोटिया कार्यक्रम में उपस्थित रहे। इस गदा यात्रा में दीपांकर स्वामी ने शिक्षा यात्रा भी प्रारंभ कर दी। 890 दिनों से लगातार 6 रात्रियों में पैदल चलकर हिंदुओं को एक करने हेतु शिक्षा यात्रा स्वामी जी के द्वारा चलाई जा रही है, उसी कड़ी में आज जबलपुर मध्य प्रदेश में पहली बार इस यात्रा में स्वामी जी ने शिक्षा मांगी। कार्यक्रम में पधारे स्वामी दीपांकर ने कहा कि हिंदू के संगठित होने से ही उसकी सुरक्षा की गारंटी है, प्रत्येक हिन्दू परिवार को हिन्दू संगठनों से जोड़ने की आवश्यकता है, यह भी मंच से कहा कि धर्म से बड़ी जाति नहीं होती, हम सिर्फ सनातन हैं यह कभी भूलना नहीं चाहिए, हिंदुओं को भारत-पात से हटकर कार्य करना होगा। स्वामी जी ने कहा कि भारत को वक्फ बोर्ड के नियमों से मुक्त कराकर अखंड हिन्दू राष्ट्र की स्थापना करनी है।

हिन्दू नव वर्ष एवं हिन्दू सेवा परिषद् त्रयोदश स्थापना दिवस पर निकली ऐतिहासिक गदा यात्रा, गदा यात्रा में ही शिक्षा यात्रा हुई



गदा यात्रा का जगह-जगह पुष्प वर्षा कर स्वागत किया गया

परिषद् के प्रदेश अध्यक्ष अतुल जेसवानी ने बताया कि गदा यात्रा का मुख्य आकर्षण 31 फिट की मिट्टी की भगवा गदा रहा। गदा यात्रा में गदा के अलावा तीन दुर्लभ झाकियाँ, बैण्ड बाजे, ढोल, डीजे एवं भगवा ध्वज शामिल रहे। यात्रा में हनुमान जी की 10 फीट की जीवंत झाँकी एवं शिव तांडव की सजीव प्रस्तुति का विशेष आकर्षण रहा। गदा यात्रा श्री हनुमान जी के मंदिर से प्रारंभ होकर करमचंद चौक, तुलाराम चौक, अंधेरदेव, खजांची चौक, कमनािया गेट, फुहार, लार्डगंज, सुपर मार्केट से होते हुए मालवीय चौक में धर्मसभा के रूप में सम्पन्न हुई।

मंदिर में हुआ पूजन

यात्रा प्रारंभ होने के पूर्व हनुमान जी के मंदिर में संतो की अनुवाह में महाआरती कर भगवा ध्वज दिखाकर गदा यात्रा प्रारंभ की गई। गदा यात्रा में 11 हजार से भी ज्यादा भक्त शामिल हुए। इस दौरान भारत हिन्दू राष्ट्र बने तथा हिन्दुओं की एकता का संदेश दिया गया। इस अवसर पर अतुल जेसवानी, नितिन सोनपाली, सोरभ जैन, गौरव साहू, धीरज झांनवंदानी, पंकज कुशवाहा, दीपक विश्वकर्मा, संदीप कश्यप, अभिषेक अहिरवार, उमेश राजक, विनय राजपूत, अंकित साहू, सचिन पटेल, अमित कोल, पप्पू सेन, अक्षय शुक्ला एवं सैकड़ों कार्यकर्ता उपस्थित थे।

जगमगाने लगे देवी-देवालय, मठ-मंदिर

धार्मिक अनुष्ठानों की गूँज, भक्तिभाव में डूबे श्रद्धालु

जबलपुर।

वासंतेय नवरात्र पर्व के द्वितीय दिन माँ देवी के द्वितीय स्वरूप ब्रह्मचारिणी की उपासना आराधना की गई। देवी देवालयों में बैठकी पर घटस्थापना के बाद जवारे बोये गये और अखण्ड ज्योत प्रज्वलित की गई। नवरात्र पर्व के प्रारंभ होने के साथ ही धार्मिक अनुष्ठानों का सिलसिला प्रारंभ हो गया। मंदिरों में दुर्गा सप्तसती के पाठ चल रहे हैं तो अनेक स्थानों पर देवी महापूजा चल रहे हैं। देवी के जगराते भी अनेक धार्मिक संस्थाओं द्वारा आयोजित किये जा रहे हैं। वासंतेय नवरात्र पर्व पर अलसुबह से ही मंदिरों में जल धारने के लिये भक्तों की कतारें लग रही हैं। धीरे-धीरे शहर भक्तिभाव में डूबने लगा है।



मढ़ाताल में 1001 अखण्ड ज्योति कलश प्रज्वलित किये गये हैं। यहां आचार्य विद्वानों द्वारा दुर्गा सप्तसती का पाठ निरंतर किया जा रहा है। सुबह शाम मां पीताम्बरा का अर्चन और महाआरती की जा रही है। चारखम्बा स्थित बड़ी खेरमाई मंदिर में भी धार्मिक अनुष्ठानों का सिलसिला चल रहा है। बड़ी खेरमाई मंदिर भानतलैया में रात के द्वितीय पहर से ही श्रद्धालु भक्तों का पहुंचना प्रारंभ हो गया है। हर तरफ माँ के जयकारों की गूँज सुनाई दे रही है। सूर्योदय के साथ ही मंदिरों के घंटे-मुद्गं बजना प्रारंभ हो जाते हैं। जल धारने वाली श्रद्धालु महिलाओं की भीड़ लग जाती है।

माँ खेरमाई मठ में भक्तों का तांता

डा. राधाकृष्णन वाई फकीरचंद्र अखाड़े के सामने बाबाटोला स्थित प्राचीन ॐ श्री लोधेश्वर महादेव मां खेरमाई शक्ति मठ में नव संवत्सर हिंदु नववर्ष एवं चैत्र नवरात्रि के पर्व पर मां दुर्गा का भव्य दिव्य माता द्वितीय ब्रह्मचारिणी स्वरूप का श्रृंगार किया गया। काल से ही भक्तों का मंदिर में माता को जल अर्पण करने के लिए तांता लगा।

जन अभियान परिषद द्वारा जन सहभागिता से की जा रही जल स्रोतों की सफाई

जबलपुर। मुख्यमंत्री डॉ मोहन यादव की मंशा के अनुरूप प्रदेश भर में 30 मार्च से चलाये जा रहे नव्वे दिन के जल गंगा संवर्धन अभियान के तहत मध्यप्रदेश जन अभियान परिषद द्वारा जिले में जलस्रोतों के संरक्षण और जल संवर्धन की कई गतिविधियां आयोजित की जा रही हैं। जल गंगा संवर्धन अभियान के अंतर्गत जन अभियान परिषद द्वारा जिले के विभिन्न प्रस्फुटन ग्रामों एवं नगरीय क्षेत्र में सामाजिक कार्यकर्ताओं, मेंटर्स, नवांकुर संस्थाओं, स्वैच्छिक संगठनों, प्रस्फुटन समितियों, समुदायिक नेतृत्व पाठ्यक्रम के छात्रों की सक्रिय सहभागिता से जल संरक्षण के विविध आयामों पर कार्य किया जा रहा है। परिषद द्वारा किये जा रहे कार्यों में प्रमुख रूप से अभियान में जन समुदाय की सहभागिता हेतु संवाद, जन चौपाल, रैली, कलश यात्रा, नदी एवं नालों में प्रवाहित होने वाले जल संचयन हेतु बोरी बंधान, चेक डेम बोल्टर निर्माण एवं सुधार कार्य, पुराने तालाबों में श्रमदान से सफाई एवं गहरीकरण के कार्य, माध्यप्रदेश की जीवन रेखा नर्मदा के तटी पर सामाजिक संगठनों के सहयोग से साफ-सफाई

जल संवाद के कार्यक्रम

के कार्य शामिल हैं। इसके साथ ही जन अभियान परिषद के नेटवर्क द्वारा जन सहभागिता से जल संरक्षण हेतु नवीन संरचनाओं जैसे सोखटा गड्ढों का निर्माण जैसे कार्य भी जल गंगा संवर्धन अभियान के अंतर्गत किये जा रहे हैं।

शहपुरा में कुंड की सफाई

जल गंगा संवर्धन अभियान अंतर्गत जन अभियान परिषद द्वारा जिले के विकासखंड शहपुरा के ग्राम भमकी में कल भमक कुण्ड की स्थानीय जनो के सहयोग से सफाई का कार्य किया गया तथा अभियान में ग्रामीणों की सहभागिता सुनिश्चित करने संवाद का कार्यक्रम आयोजित किया गया। मुख्यमंत्री डॉ मोहन यादव की मंशा के अनुरूप कलेक्टर दीपक सक्सेना के मार्गदर्शन में जिले में 30 मार्च से 30 जून तक चलाये जा रहे जल गंगा संवर्धन अभियान में जलस्रोतों के संरक्षण एवं जल संवर्धन के कार्यों के साथ ही अभियान में जन समुदाय की सहभागिता सुनिश्चित करने जन अभियान परिषद द्वारा चौपाल, संवाद, रैली एवं दीवार लेखन जैसे गतिविधियां चलाई जा रही हैं।

संत रविदास विचार मंच ने स्व. लक्ष्मीबाई को श्रद्धांजलि अर्पित की

जबलपुर। संत रविदास विचार मंच के मोहनलाल चौधरी ने बताया कि समाजसेवी लक्ष्मीबाई चौधरी का विगत दिवस स्वर्गवास हो जाने पर उन्हें श्रद्धांजलि अर्पित की गई। मंच के राष्ट्रीय अध्यक्ष शारदा प्रसाद चौधरी ने लक्ष्मीबाई के निधन को समाज की अपूरणीय क्षति बताया। महिला प्रकोष्ठ की सदस्यों ने लक्ष्मीबाई के छायाचित्र पर माल्यार्पण कर श्रद्धांजलि अर्पित की। इस मौके पर शारदा प्रसाद चौधरी, रामचन्द्र, महेन्द्र चौधरी, रामकलीबाई, सियाबाई, द्रोपदी बाई, सावित्रीबाई, चंदाबाई, विद्या रामसिपाही, सेठ श्यामलाल, कमल चौधरी, मीना चौधरी, रामबाई सहित अन्य सदस्य उपस्थित रहे।

32 लाख उपभोक्ताओं पर पड़ेगा 2 करोड़ का अतिरिक्त भार बिजली के दाम 4 प्रतिशत बढ़ने के विरोध में प्रदर्शन आज

जबलपुर। बिजली के रेट लगभग 4 प्रतिशत बढ़ाने से जबलपुर के घरेलू उपभोक्ताओं से लगभग 2 करोड़ प्रतिमाह औसत से वसूली होने वाली है। उपभोक्ता मंच के प्रांताध्यक्ष डॉ पीजी नाजपांडे ने बताया कि जबलपुर सिटी सिकिल में वर्तमान में 32 लाख 26 हजार 441 घरेलू उपभोक्ता हैं, इस एलवी-1 की श्रेणी में लाईट, फेन, घरेलू उपयोग की सामग्री, धर्मशाला, गौशाला, वृद्धाश्रम, रेंट क्वार्टर, पूजा तथा धार्मिक स्थान आदि शामिल हैं। इन सभी में साधारण: प्रतिमाह 200 से 300 यूनिट बिजली औसत से खपत होती है। अतः यदि जबलपुर के घरेलू उपभोक्ता 200 यूनिट प्रतिमाह

खपत	अभी ...	नई दर..	रेट बढ़ने से बढ़ोत्तरी...
200 यूनिट	1445 रु.	1495 रु.	50 रु.
300 यूनिट	2268 रु.	2342 रु.	74 रु.

खपत करेंगे तो उनसे अतिरिक्त 50 रुपए के हिसाब से 1 करोड़ 63 लाख 22 हजार तथा 300 यूनिट के खपत पर अतिरिक्त 74 रुपए के

हिसाब से 2 करोड़ 40 लाख 56 हजार प्रतिमाह वसूला जाएगा। उनसे लगभग 2 करोड़ के औसत से प्रतिमाह वसूली होगी।

आज विरोध प्रदर्शन

बिजली के रेट बढ़ाने के विरोध में आज 1 अप्रैल मंगलवार को दोपहर 3.30 बजे घंटाघर के पास विभिन्न संगठनों द्वारा विरोध प्रदर्शन किया जायेगा। प्रदर्शन में शामिल होने की अपील रजत भार्गव, टीके रायघटक, डीके सिंह, सुशीला कनौजिया, गीता पांडे, सुभाष चंद्रा, एड.वेदप्रकाश अशौलिया, एड जी एस सोनकर, एड प्रभात यादव, संतोष श्रीवास्तव, हरजीवन विश्वकर्मा, केसी सोनी, माया कुशवाहा, अर्जुन कुमार, दिलीप कुंडे, डीआर लखेरा, लखन प्रजापति, एड ब्रजेश साहू ने की है।

श्रीराम मंदिर में उल्लास का माहौल

भजन संध्या में राम भक्तों ने भाव-विभोर होकर नृत्य किया

जबलपुर।

श्रीराम मंदिर, मदन महल में माता की चौकी के दौरान आयोजित भव्य भजन संध्या में राम भक्तों ने भाव-विभोर होकर नृत्य किया और राम भक्ति के गीतों में लहराया उल्लास। कार्यक्रम में प्रसिद्ध देवी गीत गायक अजीत मिनोचा और ईशान मिनोचा ने अपनी मधुर आवाज में भव्य भजन प्रस्तुत किए। इन भजनों में "लाल लाल चुनरी ये गोटे वाली" और "आ मा आ तुझे दिल ने पुकारा" जैसे भक्ति गीतों ने श्रद्धालुओं का दिल छू लिया। राम भक्तों ने इन गीतों पर देर रात तक झूमते हुए नृत्य किया और माँ शेरवाली की

माता की चौकी का हुआ आयोजन

माता की चौकी के आयोजन में श्री राम मंदिर समिति, महिला मंडल और नवयुवक मंडल के भक्तजन बड़ी संख्या में उपस्थित हुए। आयोजन के संयोजक गुलशन मखीजा, रमेश शर्मा, गीता पांडे, मनोज शर्मा, जितिन नारंग, मनीष पोपली, नंदकिशोर अग्रवाल, शैलू कपूर, अनिल जगगी, राहुल सहगल, पुनीत गुलाटी, योगेश अबरोल, नवीन हांडा, विजया अरोरा, नीरा मखीजा, प्रेम गुलाटी, रूकमणि अग्रवाल, सुनीता अरोरा, रमन पांडे, पवन मरवाहा समेत कई भक्तों की उपस्थिति रही। इस अद्भुत आयोजन ने श्रद्धालुओं के दिलों में भक्ति और आस्था का एक नया संचार किया और श्रीराम के प्रति उनके विश्वास को और मजबूत किया।

भक्ति में रमे रहे।

कार्यक्रम के दौरान पं. रामकुशल पांडे, गुलशन मखीजा, और मनोज शर्मा ने बताया कि मंदिर में नव दिवसीय अखंड राम चरित मानस पाठ, दुर्गा सप्तशती पाठ, नवग्रह

स्थापना और श्रीराम दरबार विग्रह का महाभिषेक भी हुआ। इस अवसर पर प्रतिदिन संत महात्माओं और गणमान्य व्यक्तियों द्वारा संध्या काल में श्रीराम आरती का आयोजन किया गया।

मां कर्मा का डॉक टिकट जारी

जबलपुर। छत्तिसगढ़ की राजधानी रायपुर में मां कर्मा जयंती के पावन पुनीत पर्व पर मुख्य अतिथि के रूप छग के मुख्यमंत्री विष्णु देव साय, तोखन साहू, पवनय साय, आभा साहू, ताराचंद साहू, दुहल सिंह साहू, संदीप साहू की विशेष उपस्थिति में मां कर्मा के चित्रयुक्त डाक टिकट को जारी किया गया। अखिल भारतीय तैलिक साहू महासभा की महिला विंग की राष्ट्रीय अध्यक्ष आभा साहू ने बताया, साहू इस दिशा में लम्बे समय से मांग कर रहा था। इस अवसर पर मुख्यमंत्री ने कहा कि समाज में कार्यरत महिलाओं के सर्वांगीण विकास और पिछड़े वर्ग के कल्याण को सामाजिक विकास की शुभकामनाएं दीं।

बालकिशन चौधरी बसपा के स्टेट को-आर्डिनेटर नियुक्त



जबलपुर। बहुजन समाज पार्टी के पूर्व जोन इंचार्ज बालकिशन चौधरी को बसपा का केन्द्रीय स्टेट को-आर्डिनेटर बनाया गया है। बसपा सुप्रीमो मायावती के निर्देश पर राज्यसभा सदस्य रामजी गौतम, प्रदेश ईजी. रमाकांत पिपपल सहित प्रदेश ईकाई की अनुशंसा पर जबलपुर के बालकिशन चौधरी को पार्टी में बड़ी जवाबदारी मिलने पर जबलपुर बसपा कार्यकर्ताओं में खुशी की लहर है। आज बसपा जबलपुर जिला ईकाई ने भानतलैया जिला कार्यालय में उनका भव्य स्वागत किया। इस अवसर पर जिला प्रभारी राकेश चौधरी, एड. लखन अहिरवार, जिला उपाध्यक्ष सुरेश बंसकार, महासचिव राजकुमार पाल, राधेलाल रैदास, रामराज राम, राजमणि साकेत, लक्ष्मण समुद्रे, भोलेशंकर, विजय भौरेल, लक्ष्मण चौधरी, दिनेश कुशवाहा, गंदालाल अहिरवार, राजकुमार सम्राट, सुशील अहिरवार, झारका प्रसाद, रामप्रसाद चड्ढा, मुन्ना सतनामी सहित अनेक सदस्य उपस्थित रहे।

रामनवमी शोभा यात्रा की तैयारियां जोरों पर

जबलपुर। नरसिंह मन्दिर में श्री सनातन धर्म महासभा के यूथ सदस्यों ने बैठक आयोजित की, जिसमें आगामी 6 अप्रैल को सांय 6 बजे जगतगुरु डॉ. स्वामी नरसिंहदेवाचार्य महाराज के सान्निध्य में निकलने वाली विशाल रामनवमी शोभा यात्रा के भव्य स्वागत की रूपरेखा तय की गई। इस स्वागत में हजारों युवा शामिल होंगे, जो पीत वस्त्र धारण कर हनुमान चालीसा का सामूहिक पाठ करेंगे और आतिशबाजी का आयोजन करेंगे। स्वागत स्थल श्री सनातन धर्म तिराहे पर होगा। इस बैठक में महासभा के यूथ संयोजक अंशुल मलिक, अमित बाईस, शिवेंद्र राजपूत, अंकुर माहेश्वरी, अमित केशरवानी, दीपक वर्मा, के के दुबे, जितिन नारंग, भवानी अग्रवाल, एसके सदानो, रौनक गुप्ता, विनय सोनी, मयंक अरोड़ा, रितेश अग्रवाल, कुशराज

राजपाल, पियर बाबू राय, प्रियांशु कपूर, अजय जगगी, मिकी माखीजा, आशीष कपूर, मयूर गुलाटी सहित कई प्रमुख युवा नेता उपस्थित थे। बैठक की अध्यक्षता महासभा के अध्यक्ष श्याम साहनी, शरद काबरा, रमेश शर्मा, कृष्ण कुमार बस्सी और संदीप मिश्रा ने की।

रामनवमी शोभा यात्रा की अंतिम बैठक

श्री राम प्राकट्योत्सव की शोभा यात्रा की तैयारियों के लिए अंतिम बैठक श्री सनातन धर्म महासभा के तत्वावधान में आज 1 अप्रैल, मंगलवार को प्रातः 11 बजे श्री राम मन्दिर, मदन महल में आयोजित की जाएगी। इस बैठक में जगतगुरु डॉ. स्वामी नरसिंहदेवाचार्य महाराज के मार्गदर्शन में यात्रा की अंतिम रूपरेखा पर चर्चा की जाएगी।

सेवानिवृत्त आबकारी उपायुक्त की याचिका निरस्त

जबलपुर। मप्र हाईकोर्ट ने सेवानिवृत्त आबकारी उपायुक्त विनोद रघुवंशी की याचिका निरस्त कर दी। जस्टिस प्रमोद कुमार अग्रवाल की एकलपीठ ने यह निर्देश दिए। विनोद रघुवंशी को भोपाल में 2003 में हुए शराब ठेका फर्जीवाड़ा मामले में तीन साल की सजा से दंडित किया जा चुका है। इसी सजा को अपील के लिए चुनौती दी गई। साथ ही मांग की गई कि मामले में तत्कालीन कलेक्टर व वर्तमान मुख्य सचिव को बचाव साक्षी के रूप में बुलाए जाने की अनुमति दी जाए। जिस पर कोर्ट ने साफ किया कि धारा 391 के तहत शक्तियों का प्रयोग तभी किया जाता है जब न्यायालय से लापरवाही या अज्ञानता के कारण सत्य के स्पष्टीकरण के लिए आवश्यक परिस्थितियों को दर्ज करना छूट जाता है। आवेदक को प्रकरण के दस्तावेज व साक्ष्यों के संबंध में जानकारी होने के कारण उनकी याचिका हस्तक्षेप योग्य नहीं है।

महापौर ने किया विश्व नवकार दिवस की तैयारियों का निरीक्षण

जबलपुर।

महापौर जगत बहादुर सिंह अन्तू ने 9 अप्रैल को आयोजित होने वाले विश्व नवकार दिवस, योग ध्यान एवं जाप की तैयारियों का निरीक्षण किया। वे सोमवार को पंडित विशंकर शुक्ला क्रीडांगण (राइट टाउन स्टेडियम) पहुंचे और व्यवस्थाओं का जायजा लिया। महापौर ने आयोजन समिति से चर्चा करते हुए कहा कि यह कार्यक्रम ऐतिहासिक होगा और इसमें जबलपुर के सभी धर्म और वर्गों के नागरिक समान रूप से भाग लेंगे। इस आयोजन को गिनीज वर्ल्ड रिकॉर्ड में दर्ज कराने का प्रयास किया जाएगा।

जीतो जबलपुर चैप्टर के अध्यक्ष राहुल बड़कुल ने महापौर को बताया कि विश्व के 33 देशों और भारत के सभी प्रमुख शहरों में यह आयोजन किया जा रहा है। आयोजन समिति के सचिव वर्धमान आशीष कोठारी ने तैयारियों की विस्तृत जानकारी दी। वहीं, पूर्व जोनल अध्यक्ष सुबोध जैन एवं शैलेश जैन ने बताया कि 9 अप्रैल को प्रातः 7:30 बजे से योग, ध्यान एवं नवकार जाप का कार्यक्रम प्रारंभ होगा। इस मौके पर जीतो के सदस्य राजेश जैन, प्रवीण सिंघई, भानु जैन, हर्ष चौधरी, समीर गढ़वाल, अंकित भाईजी, संजीव चौधरी और पंकज शाह सहित अन्य गणमान्यजन उपस्थित रहे।



स्व. सतीश नामदेव की जन्मतिथि पर सुंदरकांड व भजन संध्या आयोजित

जबलपुर। स्व. सतीश नामदेव एडवोकेट/नोटरी की जन्मतिथि 01 अप्रैल 2025 को निवास स्थान महाराष्ट्र स्कूल के आगे, राइट टाउन में उनके 65वें जन्मदिवस पर सुंदरकांड पाठ एवं भजन संध्या का आयोजन शाम 07 बजे से किया गया है। आयोजन में उपस्थिति की अपील समाज सेविका मीराबाई नामदेव, मनोज नामदेव, रामकुमार गुप्ता, योगेश नामदेव, एड. शैलेश सतीश नामदेव ने की है।



ईदगाह, मस्जिदों में अदा हुई विशेष नमाज, हिन्दू भाइयों ने दी ईद की मुबारकबाद

वतन की तरक्की की मांगी दुआ

एक माह के रोजे के बाद अल्लाह तआला की तरफ से ईद के तोहफे को मुस्लिम भाइयों ने हर्षोल्लास के साथ मनाया।

सिहोरा। सोमवार को सिहोरा और खितौला की मस्जिदों में ईद उल फितर की नमाज अदा की गई। हाफिजों ने अपनी तकरीर में फरमाया कि देश में अमन-चैन और शांति बनी रहे यही दुआ अल्लाह से करते हैं। हिंदुस्तान में सभी धर्मों के लोग आपस में भाई-भाई हैं। हर इंसान अपने दिलोदिमाग से अकड़ को खत्म कर सभी को गले लगाकर दूरियां मिटाए और भाईचारा बढ़ाए ईद के मुबारक मौके पर यही दुआ मांगते हैं।

हजारों मुस्लिमों ने अदा की नमाज
खुशी के त्योंहार के नाम से जाने जाने वाली मीठी ईद में मुस्लिम भाई नए कपड़े पहनकर ईदगाह पहुंचे और नमाज अदा की। मौलाना शाकिर मिरवाही ईदगाह सिहोरा, हाफिज रिजवान साहब हुसैनिया मस्जिद सिहोरा, हाफिज तौसीफ रजा नूरी मस्जिद सिहोरा एवं हाफिज वजीहुद्दीन ने जामा मस्जिद सिहोरा में ईद की नमाज अदा कराई।

सिहोरा मझौली में मात्र एक ही सेंटर

ये राशन की नहीं आधार कार्ड बनवाने की लाइन है जो सुबह 4 बजे ही लग जाती है

हरिभूमि न्यूज सिहोरा।

आधार कार्ड इन दिनों हर व्यक्ति के लिए प्रत्येक सरकारी कार्यों में अनिवार्य हो गया है। इन दिनों सिहोरा में आधार केंद्र पर आधार कार्ड बनवाने और संशोधन कराने वालों को खासी मशकत करना पड़ रही है।

पूरे दिन में केवल 60 के आधार का संशोधन

पूरे दिन में एक केंद्र पर करीब 50 से 60 लोगों का ही आधार कार्ड संशोधन या फिर नया बन पा रहा है जबकि भीड़ सैकड़ों में पहुंच रही है ऐसे में आधार कार्ड बनवाने वाले लगातार निराशा होकर व्यवस्था को कोसते हुए वापस अपने घर जा रहे हैं।

छोटे बच्चों के साथ परिजन भी लगे लाइन में

कटरा रमखिरिया से आए कमलेश लोधी ने बताया कि वह पांचवीं में पढ़ने वाली रिद्धि लोधी का आधार कार्ड अपडेट कराए आए हैं लेकिन यहां सुबह से लंबी लाइन लगी है कार्ड कब बनेगा पता नहीं। हरदुआ बंधा से आए राजभान लोधी ने बताया कि आधार कार्ड में उनके दोनों बेटों अमन यादव और रितिक यादव की अपार आईडी बनवाना है लेकिन दोनों का आधार अपडेट अलग-अलग हो गया है। पुराने एसडीएम कार्यालय के बाजू में स्थित आधार सेंटर में लगी लंबी लाइन में अधिकतर परिजन अपने बच्चों के साथ धूप में लगे थे।

रोज परेशान हो रहे महिला, पुरुष बच्चे



आधार केंद्र पर दिख रही मारी मीड़

सिहोरा के आधार केंद्र पर लोगों की भारी भीड़ आधार कार्ड में संशोधन और नए आधार कार्ड बनवाने के लिए रोज लगती है। लोगों ने बताया कि वह रोज सेंटर आते हैं। एंव टोकन मिलने के बाद सिर्फ उतने ही लोगों के कार्ड बनते जितनों को टोकन प्राप्त हुआ हो आधार कार्ड अपडेट कराने वालों में सबसे ज्यादा संख्या ग्रामीण क्षेत्र के लोगों की है।

सिहोरा-मझौली में सिर्फ एक केंद्र चालू

सिहोरा और मझौली में सिर्फ एक ही आधार सेंटर इस समय चालू है। इसके पहले सिहोरा में चार आधार केंद्र चालू थे लेकिन इनकी आईडी बंद कर दी गई। ऐसे में दो ब्लॉकों में एक आधार केंद्र में लोगों की भारी भीड़ पहुंच रही है। हालात ये हैं कि रात से ग्रामीण क्षेत्र के लोगों 20 से 25 किलोमीटर दूर से आधार केंद्र में पहुंचकर लाइन में लग जाते हैं। सिहोरा पोस्ट ऑफिस, सिविल अस्पताल सिहोरा सहित अनेक स्थानों पर आधार केंद्र बंद पड़े हैं।

करीब आठ सैकड़ा गांव के लोग परेशान

आधार कार्ड बनवाने सुधरवाने के लिए

सिहोरा-मझौली के करीब 800 गांवों के लोग परेशान होते हैं सिहोरा सेंटर में एक दिन में बन या सुधर रहे सिर्फ 50 से 60 आधार, अपार आईडी, किसान सम्मान निधि, राशन पोर्टल, केवाईसी अपडेट कराने भी आते हैं लोग।

आईडी जनरेट होने में 15 दिन का समय लगेगा

आधार कार्ड का पुराना मॉडल बदल दिया गया है जिसके कारण पुराने सेंटरों की आईडी बंद कर दी गई है। सिहोरा में चार आधार केंद्र सेंटर खोलने के लिए अप्रैल 12 माघ को भेज दिया गया है, आईडी जनरेट होने में 15 दिन का समय लगेगा।

चित्रांशु त्रिपठारी, जिला प्रबंधक ई गवर्नेंस



वार्ड नंबर 7 में हितग्राही को मिला संबल योजना का लाभ

पाटन। पाटन के वार्ड क्रमांक 7 में रहने वाले गुड्डा पटेल और उनकी पत्नी का समय निधन हो गया था जिसके बाद उनके घर में केवल उनकी दो छोटे-छोटे बच्चे रह गए थे वार्ड पार्थद्वी सिंह ने उन दोनों बच्चों की हालत देखते हुए संबल कार्ड के आधार पर उनका प्रकरण स्वीकृत कराया। इसके बाद गुड्डा पटेल की मृत्यु पर संबल योजना के तहत शासन ने

20लाख रुपए स्वीकृत किए हैं रविवार दोपहर 1:00 बजे वार्ड पार्थद्वी सिंह ने उनके दोनों बेटों को संबल योजना के तहत प्रकरण स्वीकृत की जानकारी दी और उन्हें बताया कि संबल योजना के तहत शासन उन्हें 2लाख की मदद करेगी फिलहाल गुड्डा पटेल की मृत्यु पर संबल योजना के तहत ₹2 लाख दिए जा रहे हैं गुड्डा पटेल की पत्नी का

भी संबल कार्ड बना हुआ है जिसकी राशि भी बाद में उनके बेटों को प्रदान की जायेगी। वार्ड पार्थद्वी सिंह का कहना है कि बाद के लोगों को किसी प्रकार की परेशानी ना हो साथी गुड्डा पटेल के जो छोटे-छोटे बच्चे हैं उन्हें शासन की योजना का लाभ दिलाया गया है जिससे कि वह अपना जीवन यापन कर सकें और कोई रोजगार करके जीवन चला सकें।

ऋषभ चौधरी जवाहर नवोदय में चयनित



पाटन। ऋषभ चौधरी ने जवाहर नवोदय विद्यालय की कक्षा नवमी की पात्रता परीक्षा में चयनित होकर उन्होंने माता - पिता एवं संस्था का नाम गौरान्वित किया। ज्ञात हो कि सामान्य वर्ग के लिये शहरी अंचल सामान्य वर्ग की केवल एक सीट थी। वे नगर के तान्या कान्वेंट हायर सेकेण्डरी के छात्र हैं उनके पिता नाम छोटेदाल चौधरी शासकीय शिक्षक हैं एवं माता श्रीमती नीता चौधरी गृहणी हैं। उनके चयन होने पर एसडीएम मानवेन्द्र सिंह, नगर परिषद अध्यक्ष आचार्य जगेंद्र सिंह, ठाकुर उदयभान सिंह, ठाकुर राकेश सिंह, एड देवेन्द्र यादव, प्राचार्य सी एस ठाकुर के साथ साथ सभी शिक्षकों एवं साथी बच्चों ने बधाई दी।

पान वाले से दिखाई गुंडई, मारपीट कर टपरे में की तोड़फोड़



जबलपुर। गढ़ा थाना अतंगत मेडीकल कॉलेज गेट के सामने शराब पीने के लिए रुपए नहीं मिलने की बात पर बदमाशों ने एक पान दुकान संचालक के साथ मारपीट कर पान टपरे में तोड़फोड़ कर उसमें रखा समान क्षतिग्रस्त कर दिया, जिससे पान दुकान संचालक का 20 से 25 हजार रुपए का नुकसान हो गया। गढ़ा पुलिस थाने से प्राप्त जानकारी के अनुसार लाल बिल्डिंग के पास संजीनीनगर निवासी 19 वर्षीय नितिन चौरसिया गत दिवस मेडीकल कॉलेज गेट के सामने स्थित पान की दुकान में बैठा था। रात

लगभग 8.15 बजे उसकी दुकान पर आशीष कोरी व वीर गोस्वामी आए और शराब पीने के लिए 1 हजार रुपए की मांग करने लगे, मना करने पर दोनों ने गालीगलौज व मारपीट कर उसके टपरे में तोड़फोड़ कर टपरे में रखा समान क्षतिग्रस्त कर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 119(1), 296, 115(2), 324(4), 351(2) 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

तालाब में डूबने से युवक की मौत

जबलपुर। सिहोरा थाना अतंगत ग्राम पौड़ा में तलाब में नहाने गए एक युवक की पानी में डूबने से मौत हो गई। बताया गया है कि युवक का मानसिक संतुलन ठीक नहीं था। पुलिस ने मर्ग कायम कर मामला जांच में लिया है। सिहोरा पुलिस थाने से प्राप्त जानकारी के अनुसार ग्राम पौड़ा निवासी 35 वर्षीय संजय उर्फ संजू पटेल लगभग 8 दिन से पागल जैसा बर्ताव कर रहा है। उस मानसिक संतुलन ठीक नहीं है। उसकी पत्नी सावित्री तीन दिन पहले ही मायके गई थी। वह रोज सुबह 5 बजे उठकर गांव के तलाब नहाने जाता था। गत सुबह भी बल्टी में अपने और अपनी पत्नी के कपड़े रखकर वह नहाने तलाब गया था। काफी देर बाद जब वह लौटकर नहीं आया तो दोपहर 2 बजे उसके चचेरे भाई मुकेश कुमार उसकी तलाश में तलाब के पास आए, तो तलाब में संजय का शव पड़ा मिला। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

ट्रेन से कटकर युवक की मौत

जबलपुर। पनागर थाना अतंगत देवरी गोसलपुर रेलवे स्टेशन पर ट्रेन से कटने पर एक अज्ञात व्यक्ति की मौत हो गई है। पुलिस ने मर्ग कायम कर मामला जांच में लिया है। पनागर पुलिस थाने से प्राप्त जानकारी के अनुसार सोमवार को देवरी गोसलपुर रेलवे डौउन ट्रेक पर ट्रेन से कटकर एक अज्ञात युवक की मौत हो गई। अज्ञात व्यक्ति की उम्र लगभग 30 से 32 वर्ष की बताई गई है। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

मेडीकल से ई-रिक्शा चोरी

जबलपुर। गढ़ा थाना अतंगत मेडीकल कॉलेज परिसर बच्चा वार्ड में खड़ा एक ई रिक्शा अज्ञात चोर चोरी कर ले गए और उसकी बैटरी निकालकर गंगानगर में खड़ी कर दिए। गढ़ा पुलिस थाने से प्राप्त जानकारी के अनुसार बड़ी खेरमाई सती चौक के पास हनुमानताल निवासी 28 वर्षीय मुनिराज रजक गत दिवस अपने साले के ई रिक्शा क्रमांक एमपी 20 जेड जी 5753 से मेडीकल कॉलेज में बच्चा वार्ड में भर्ती अपने 7 साल के बेटे दिव्यांश को देखने गया था। उसने ई रिक्शा बच्चा वार्ड के बाहर खड़ी कर अपने बच्चों को देखने अंदर गया था, जहां से एक घंटे बाद बाहर निकला तो देखा कि उसकी ई रिक्शा वहां से गायब थी। उसने ई रिक्शा की तलाश किया तो दूसरे दिन गंगानगर में उसका ई रिक्शा खड़ा मिला, जिसकी बैटरी अज्ञात चोर चोरी कर ले गए। पुलिस ने अज्ञात आरोपी के खिलाफ रिपोर्ट पर धारा 303(2) भारतीय न्याय संहिता के तहत अपराध पंजीबद्ध कर मामला जांच में लिया है।

अवैध कारोबार करने वालों के खिलाफ कार्रवाई

जबलपुर। शहर पुलिस ने जुआ, सट्टा खिलाने वालों एवं अवैध मादक पदार्थ, अवैध हथियार, के कारोबार में लिप्त आरोपियों के साथ साथ चोरी, नकबजनी एवं मारपीट करने वालों आरोपियों को भी गिरफ्तार कर लिया है। कंट्रोलरूम से प्राप्त जानकारी के अनुसार पिछले 24 घंटे में आदतन अपराध करने वाले 50 आरोपियों के विरुद्ध धारा 129 बी.एन.एस.एस. (110 जा.फौ.) के तहत, तथा वाद विवाद करने वाले 130 व्यक्तियों के विरुद्ध 126/135 (3) बी.एन.एस.एस (107/116 जा.फौ.) के तहत, एवं 20 व्यक्तियों के विरुद्ध धारा 170 बी.एन.एस.एस (151 जा.फौ.) के तहत की गयी है, इसी प्रकार पिछले कई वर्षों से फरार 22 गैरम्यादी, 5 म्यादी वारंटों, को गिरफ्तार किया गया है तथा 24 व्यक्तियों के विरुद्ध 34 आबकारी एक्ट के तहत कार्यवाही करते हुये 39 पाव देशी/अंग्रेजी एवं 275 लौट कच्ची शराब, जप्त की गयी तथा 2 व्यक्तियों के विरुद्ध 25 आर्म्स एक्ट के तहत कार्यवाही करते हुये 2 चाकू जप्त किये गये।

189 पाव देशी शराब जप्त

जबलपुर। कटंगी थाना अतंगत ग्राम करारी में दुकान के पीछे अवैध रूप से शराब रखकर बेच रहे एक आरोपी को पुलिस ने गिरफ्तार कर उसके कब्जे से 189 पाव देशी शराब जप्त की है। कटंगी पुलिस थाने से प्राप्त जानकारी के अनुसार ग्राम करारी निवासी 25 वर्षीय सचिन चौबे गत दिवस अपनी दुकान के पीछे शराब रखकर बेच रहा था। मुखबिर की सूचना पर पहुंची पुलिस ने आरोपी सचिन चौबे को गिरफ्तार कर उसके कब्जे से 189 पाव देशी शराब जप्त की है, जिसकी कीमत 18 हजार रूपये बताई गई है। पुलिस ने आरोपी के विरुद्ध धारा 34(1) आबकारी एक्ट का अपराध पंजीबद्ध कर मामला जांच में लिया है।

एक दूसरे के गले मिल कर ईद की दी मुबारकबाद



जबलपुर। ईदगाह में ईद उत फितर की विशेष नमाज अता की गई। यहां पर बड़ी संख्या में सुबह से मुस्लिम समाज के लोग पहुंचे और नमाज अता करने के साथ एक दूसरे को गले लगाकर ईद पर्व की शुभकामनाएं दी। वहीं सदर स्थित मस्जिद में भी सैकड़ों लोगों ने विशेष नमाज अता करते हुए अमन चैन व खुशहाली की दुआएं मांगी। शहर की कई मस्जिदों में सुबह से नमाज अता करने बड़ी संख्या में समाज लोग पहुंचे। शहरी क्षेत्र के अलावा ग्रामीण क्षेत्रों में भी नमाज अता कराई गई और लोगों ने एक दूसरे को पर्व की शुभकामनाएं दीं।

श्रीमती प्रेम बाई केवट- तिलहरी स्थित कटारिया थीम पार्क के पास निवासी श्री रामलखन केवट की धर्मपत्नी श्रीमती प्रेम बाई केवट (70) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती मुन्नी बाई चौधरी- राधाकृष्णन वार्ड कुम्हार मोहल्ला निवासी श्री महेश चौधरी की धर्मपत्नी श्रीमती मुन्नी बाई चौधरी (50) का निधन हो गया। अंतिम संस्कार करियापाथर श्मशान भूमि में किया गया।
श्री उदय सिंह- थम्पन सिंह का बाड़ा गोरखपुर निवासी श्री अशोक सिंह के पुत्र श्री उदय सिंह (46) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री भारत भाऊजी- पंचायत भवन पानी की टंकी के पास थाना खमरिया निवासी श्री भारत भाऊजी (72) का निधन हो गया। अंतिम संस्कार करियापाथर श्मशान भूमि में किया गया।
श्री सुधीर विश्वकर्मा- खजरी खिरिया बायपास के निकट जगदीश परिसर निवासी श्री शिव कुमार विश्वकर्मा के पुत्र श्री सुधीर विश्वकर्मा (35) का निधन हो

गया। अंतिम संस्कार गौरीघाट मुक्तिधाम में संपन्न हुआ।
श्री रितेश महार- झिरिया कुआं
श्रीमती अंजिता अरोरा- सरकारी कुआं शीतलामाई वार्ड निवासी श्री मदन अरोरा की धर्मपत्नी श्रीमती अंजिता अरोरा (64) का निधन हो गया। अंतिम संस्कार करियापाथर श्मशान भूमि में किया गया।
श्री सुरेंद्र रिछारिया- मिलौनीगंज निवासी श्री सुरेंद्र रिछारिया का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती बेला बाई कहार- पुरानी बस्ती करमेटा निवासी श्री रामराज कवार की धर्मपत्नी श्रीमती बेला बाई कहार का निधन हो गया। अंतिम संस्कार गौरीघाट मुक्तिधाम में संपन्न हुआ।

आचार्य विनोबा भावे वार्ड निवासी श्री गंगाधर महार के पुत्र श्री रितेश महार (42) का निधन हो गया। अंतिम संस्कार करियापाथर श्मशान भूमि में किया गया।
श्री जय प्रकाश शाह- न्यू कंचनपुर अधारताल निवासी श्री जय प्रकाश शाह (50) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती अंजिता अरोरा-

हरिभूमि विजी/शेक/उरावन, पगड़ी रम, पुण्यतिथि
संबंधी संदेश प्रकाशित कराने के लिए
400/-
500/-
1100/-
सम्पर्क करें विज्ञापन विभाग-9303108294, 9407362160



चिरंजीवी ने शुरू की 'मेगा 157' की शूटिंग

मुंबई। मेगास्टार चिरंजीवी ने अपनी आगामी फिल्म की शूटिंग शुरू कर दी है, जिसका संभावित नाम 'मेगा 157' है। अभिनेता ने इस फिल्म के लिए निर्देशक अनिल रविपुडी के साथ मिलकर काम किया है। चिरंजीवी ने उगादी के अवसर पर फिल्म के सेट से कई तस्वीरें पोस्ट

की, जो नई शुरुआत का प्रतीक है। फिल्म को अभिनेता वेंकटेश दग्गुबाती ने लॉन्च किया, जिन्होंने पहले फिल्म के क्लैपबोर्ड के साथ पोज दिया और फिर मेगास्टार के साथ गले मिले। चिरंजीवी ने 'मेगा 157' के पूजा समारोह से कई तस्वीरें साझा कीं।

लाइफ Style

अदिति


'गजगामिनी चाल' पर नहीं मिला काम

एजेसी मुंबई

बॉलीवुड एक्ट्रेस अदिति राव हैदरी ने बीते साल नेटफ्लिक्स की सीरीज 'हीरामंडी: द डायमंड बाजार' में अपनी गजगामिनी चाल वाले डांस से सबका दिल जीत लिया था। अदिति राव की तारीफ उन लोगों ने भी की थी जिन्हें सीरीज पसंद नहीं आई थी।

डायरेक्टर संजय लीला भंसाली की ये सीरीज काफी सुविख्या में रही थी। अदिति राव हैदरी को भी सीरीज में निभाए किरदार 'बेबो जान' के लिए खूब तारीफें मिली थीं। लेकिन तारीफों के बाद भी अदिति राव को काम नहीं मिल रहा है। इसका दुखड़ा खुद अदिति राव हैदरी ने बताया है। हाल ही में दिए एक इंटरव्यू में हैदराबाद के शाही परिवार की लाडली अदिति राव ने बताया कि तारीफों के बाद भी काम का इंतजार है।

अदिति राव ने हाल ही में फराह खान के ब्लाॅग्स में बताया कि भले ही उन्हें हीरामंडी के लिए खूब सराहा गया था लेकिन इसका कोई खास फायदा नहीं हुआ है। क्योंकि किसी ने भी अदिति राव को काम ऑफर नहीं किया है। अदिति बताती हैं, 'हीरामंडी जब रिलीज हुई तो लोगों ने इसकी खूब तारीफ की। लगातार कई दिनों तक लोगों से मैं तारीफें सुनती रहूँ। मेरे किरदार को लेकर भी लोग खूब सराहना करते रहे। इसके बाद भी मुझे सीरीज के बाद काम नहीं मिला। सीरीज के बाद से काम का इंतजार रहा। ये काफी बुरा अहसास कराने वाली बात साबित हुई।' अदिति ने इस सीरीज में एक क्रांतिकारी तवायफ का रोल निभाया था।




हॉलीवुड मसाला

डेबोरा ने पहले रखी नई शर्तें...



लॉस एंजलिस। 27 साल शादी में रहने के बाद साल 2023 में ह्यू जैकमैन और डेबोरा-ली फर्नेस ने तलाक का ऐलान किया था। दोनों के अलग होने की खबरों ने फैस से लेकर इंडस्ट्री के लोगों को भी हैरान कर दिया था। मगर इस मामले में डेबोरा की बात है कि अभी तक दोनों कानूनी तौर पर अलग नहीं हो पाए हैं। जनवरी में, कपल न्यूयॉर्क में तलाक के लिए आवेदन करने से कुछ ही हफ्ते दूर थे मगर इस कहानी में एक नया ट्वन आ गया है। अभिनेता की पत्नी का अब मानना है कि इस तलाक से वो अधिक पैसे की 'हकदार' है जितना कि जैकमैन उन्हें देने वाले थे।



फिर लौटेंगे अवेंजर्स, शुरू हुई 'इम्सडे' की शूटिंग...

मुंबई। मार्वल फिल्मों के दीवानों के लिए बहुत बड़ा खुशखबरी सामने आई है। एवेंजर्स एंडगेम के बाद इसका अगला भाग 'एवेंजर्स इम्सडे' आने वाला है, इसकी घोषणा मार्वल स्टूडियो द्वारा की गई। निर्माता ने स्टारकास्ट के नाम का भी खुलासा किया है। मार्वल स्टूडियो ने बीते बुधवार को जानकारी दी कि 'एवेंजर्स इम्सडे' फिल्म का निर्माण शुरू हो गया है। इसके साथ ही निर्माता ने कलाकारों के नाम का भी खुलासा किया, जिसमें उन्होंने बताया कि एमसीयू के कई दिग्गज कलाकार इसमें वापसी कर रहे हैं। इस नए भाग में कैप्टन अमेरिका, ब्रुकी बार्नर्स, एंट मैग और लोकी के रूप में सभी एवेंजर्स इस भाग में वापस आ गए हैं। हालांकि, आयरन मैन इसमें नहीं मगर आएंगे। एंथनी और जो रूसो द्वारा निर्देशित इस फिल्म में सुपुर् विलेन डॉक्टर डूम के रूप में नजर आएंगे।



देश को बड़े खतरे से बचाने निकले...

मुंबई। साउथ स्टार कार्ति की मच अवेटेड फिल्म 'सरदार 2' के मेकर्स ने सोमवार को ईद के मौके पर फैंस को बड़ा तोहफा दिया है। मेकर्स ने सफल जासूसी फिल्म के अगले भाग का आज फर्स्ट लुक और टीजर वीडियो जारी कर दिया गया है। इस फिल्म के जरिए कार्ति एक बार फिर बड़े पर्दे पर तहलका मचाने आ रहे हैं। 'सरदार 2' के मेकर्स ने ईद के मौके पर कार्ति के फैंस का दिन बना दिया है। मेकर्स ने फिल्म का एक टीजर वीडियो जारी किया है, जिसे प्रोलाॅग वीडियो बताया है। लगभग तीन मिनट लंबे इस वीडियो में कार्ति जबरदस्त एक्शन अवतार में नजर आ रहे हैं। टीजर की शुरुआत में चीनी सेना दिखती है। चीनी सेना एक व्यक्ति से पूछती है कि क्या डेलीगेट अभी भी अंदर है? व्यक्ति कहता है हां, दरवाजा बंद हुए एक घंटा हो चुका है।



साझा की 'थामा' के सेट से तस्वीर...

मुंबई। आयुष्मान खुराना इन दिनों अपनी आगामी फिल्म 'थामा' की शूटिंग में व्यस्त हैं। ये फिल्म दिनेश विजन और अमर कोशिक के हॉर-कॉमेडी यूनिवर्स का हिस्सा है। दर्शकों को इस फिल्म का बेसब्री से इंतजार है। फिल्म के कलाकार अक्सर फिल्म से जुड़ी तस्वीरें अपने सोशल मीडिया पर साझा करते रहते हैं। अब अभिनेता आयुष्मान खुराना ने फिल्म की शूटिंग के दौरान की एक तस्वीर सोशल मीडिया पर साझा की है। आयुष्मान खुराना ने अपनी इंस्टाग्राम स्टोरी पर फिल्म 'थामा' के सेट से एक तस्वीर साझा की है। ये तस्वीर शूटिंग के वक्त की है। आयुष्मान की तस्वीर में शूटिंग के उपकरण नजर आ रहे हैं, साथ ही सेट पर कई लोग भी दिखाई पड़ रहे हैं। इस तस्वीर के साथ आयुष्मान ने हैशटैग 'थामा के साथ लिखा है 'प्रैक्टिस शिफ्ट'।

टीवी मसाला



क्या काजल पिसल निमाएंगी दया बेन की भूमिका?

मुंबई। टीवी शो 'तारक मेहता का उल्टा चरमा' लंबे वक्त से दर्शकों का मनोरंजन कर रहा है। इस शो का हर किरदार बेहत खास है और दर्शकों से सीधे तौर पर जुड़ा है। मगर, जेठालाल और दयाबेन की बात ही अलग है। दयाबेन का किरदार अभिनेत्री दिशा वकानी ने बड़ी ही खूबसूरती से अदा किया। साल 2017 में वे मैटरनिटी लीव पर चल गईं। तब से फैंस शो में उनकी वापसी का इंतजार कर रहे हैं। हालांकि, अब दिशा वापस नहीं आएंगी। शो के निर्माता असित मोदी भी इसकी पुष्टि कर चुके हैं। कहा जा रहा है कि मेकर्स को दिशा का रिफ्लेसमेंट भी मिल गया है। कई मीडिया रिपोर्ट्स में दावे किए जा रहे हैं कि अभिनेत्री काजल पिसल अब 'तारक मेहता' शो में दयाबेन की भूमिका करती दिखेंगी। इस तरह के कयासों पर खुद काजल ने प्रतिक्रिया दी है। उन्होंने इसे दावों को फेक न्यूज बताया है। काजल ने स्पष्ट किया है कि वे 'तारक मेहता का उल्टा चरमा' में दयाबेन की भूमिका नहीं अदा कर रही हैं। हालांकि, काजल ने यह भी कहा कि उन्होंने शो के लिए ऑडिशन दिया था।


'सुंदरता के चक्कर में गंवाए कई प्रोजेक्ट्स'

मुंबई। करण वाही टेलीविजन के एक मशहूर अभिनेता हैं। वो कई धारावाहिक में नजर आ चुके हैं। हाल ही में करण वाही ने एक खुलासा करते हुए कहा कि ज्यादा सुंदर होने का भी कई बार नुकसान उठाना पड़ जाता है। अभिनेता ने कहा कि सुंदरता के चक्कर में बहुत प्रॉब्लम होती है। अखिर घेसा क्या हुआ जो एक अभिनेता को इस तरह की बात कहनी पड़ी। करण वाही हाल ही में कॉमेडियन भारतीय सिंह के पॉडकास्ट में पहुंचे थे। यहां उन्होंने अपने करियर और आगामी प्रोजेक्ट्स को लेकर बात की। इस दौरान करण ने अपने साथ हुए एक वाक्य को भी बताया, जिसमें उन्हें सुंदर होने के चक्कर में नुकसान हो गया। अभिनेता ने कहा, 'मुझे मुख्य अभिनेता की तुलना में ज्यादा सुंदर होने के कारण कई प्रोजेक्ट्स से हाथ धोना पड़ा है। हालांकि, ये बात मुझे कभी सामने से नहीं बताई गई, बल्कि मुझे दूसरों से इसके बारे में पता चला। मुझे इसके पीछे की सच कभी समझ में नहीं आती। अगर मैं किसी शो में लॉन्ग एक्टर हूँ तो मैं उसमें वैल्यू ऐड करूंगा न।


फैंस के बीच फंसे कार्तिक वायरल हो रहा वीडियो...

मुंबई। अभिनेता कार्तिक आर्यन इस समय अपनी आगामी फिल्म की शूटिंग में व्यस्त हैं। इसी बीच उनका एक वीडियो सोशल मीडिया पर वायरल हो रहा है, जिसमें वह भीड़ से गुजरते हुए दिखाई दे रहे हैं। जानिए आखिर क्या हुआ ऐसा कि अभिनेता को फैंस ने घेरा। सोशल मीडिया पर वायरल हो रहे वीडियो में कार्तिक आर्यन सड़क पर फैंस के बीच घिरे नजर आ रहे हैं। वायरल वीडियो में अभिनेता अपने प्रशंसकों से तस्वीरें खिंचते दिख रहे हैं और ऑटोग्राफ भी देते नजर आ रहे हैं। यह वीडियो गंगटोक का बताया जा रहा है। वहां मौजूद अभिनेता की गाड़ी को

सुरक्षाकर्मियों ने घेर रखा है। कुछ देर फैंस से मिलने के बाद वह अपनी गाड़ी में चले जाते हैं। अनुराग बसु के निर्देशन में कार्तिक आर्यन और श्रीलीला अपनी आगामी फिल्म की शूटिंग में व्यस्त हैं। अभी हाल ही में उन्होंने सिलीगुड़ी में शूटिंग समाप्त की है, जिसकी एक तस्वीर दोनों ने अपने इंस्टाग्राम पर शेयर की थी, जिसे फैंस द्वारा खूब पसंद किया गया था। इस फिल्म को लेकर चर्चा काफी तेज है। इससे पहले शूटिंग सेट से दोनों की बाइक पर सैर करते तस्वीरें भी वायरल हो चुकी हैं।



'सिकंदर' की ईद पर 26 करोड़ की फीकी कमाई



मुंबई। निर्माता साजिद नाडियादवाला और निर्देशक ए आर मुरुगादॉस की फिल्म 'सिकंदर' की रिलीज के पहले दिन इसे मिले स्कॉन्स और शोज की संख्या आप जानेंगे तो हैरान रह जाएंगे। करीब 5500 स्कॉन्स पर एक साथ रिलीज हुई फिल्म के रविवार को करीब 22 हजार शोज की तैयारी इसके मेकर्स ने की। लेकिन, इतने तामझाम के साथ रिलीज हुई फिल्म 'सिकंदर' का मुकद्दर अच्छा नहीं दिख रहा। फिल्म ने रिलीज के पहले दिन रात 10 बजे तक सिर्फ 26 करोड़ रुपए की कमाई की। दो सौ करोड़ रुपए में बनी किसी फिल्म के लिए ये ओपनिंग अच्छी शुरुआत नहीं है। सलमान खान की आखिरी फिल्म साल 2023 में रिलीज हुई थी। यशराज फिल्म्स की इस पिक्चर 'टाइगर 3' ने भी रिलीज के पहले दिन अपने बजट का 20 फीसदी कलेक्शन नहीं किया था, लेकिन इसका पहले दिन का कलेक्शन 44.50 करोड़ रुपये था और इसे सम्मानजनक माना जा सकता है।

ओटीटी पर उपलब्ध हैं ये बॉलीवुड-हॉलीवुड की धांसू फिल्में, घूम जाएगा दिमाग...



मुंबई। अप्रैल के पहले सप्ताह पर परवालों के साथ ओटीटी पर देखिए ये बेहतरीन फिल्में। इस लिस्ट में देवा से लेकर मुफसा तक शामिल है। जानिए किस प्लेटफॉर्म पर देख सकेंगे ये शानदार बॉलीवुड-हॉलीवुड फिल्में। तो देख किस बात की इन फिल्मों का वीकेंड पर जमकर मजा लीजिए...

विदुयलार्ड पार्ट 2 : विजय सेतुपति अपनी शानदार एक्टिंग के लिए जाने जाते हैं। उनकी फैज फॉलोइंग साथ के साथ-साथ बॉलीवुड में भी है। विदुयलार्ड पार्ट 2 में कार्तिकारी पेरुनल वाशियार की कहानी दिखाई गई है। इस फिल्म को वेंजिलारन ने डायरेक्ट किया है। पहला पार्ट पहले ही ओटीटी पर आ चुका है और अब इसका दूसरा पार्ट जीए पर उपलब्ध है।

द लाइफ लिस्ट : द लाइफ लिस्ट एक हॉलीवुड फिल्म है, जिसमें एक युवा लड़की की कहानी है। उसकी जिंदगी अपनी मां एलिजाबेथ की मौत के बाद बदल जाती है। यह 28 मार्च को नेटफ्लिक्स पर रिलीज हो चुकी है।



डेन ऑफ थोल्स 2 : डेन ऑफ थोल्स 2 एक हॉलीवुड फिल्म है। इसमें धमाकेदार एक्शन देखने को मिलेगा। यह फिल्म भी 28 मार्च को रिलीज हो चुकी है। इसे लायन्सगेट प्ले पर देखा जा सकता है। इस फिल्म में बिग निक ओ ब्रायन का किरदार फिर से नजर आएगा।

मुफसा - द लॉयन किंग : एनिमेटेड फिल्म मुफसा - द लॉयन किंग ने सिनेमाघरों में धूम मचाई थी। अब यह ओटीटी पर उपलब्ध है। डिज्नी ने अपने एक्स हैडल पर इसकी ओटीटी रिलीज की घोषणा की थी। यह फिल्म 26 मार्च को जियो हॉटस्टार पर स्ट्रीम हो चुकी है। यह 2019 की फिल्म द लॉयन किंग का प्रीक्वल है।

कपिल ने फैंस को दिखाई अपनी नई फिल्म की झलक...



मुंबई। कॉमेडी के किंग कहे जाने वाले कपिल शर्मा अब एक बार फिर बड़े पर्दे पर नजर आने वाले हैं। कपिल शर्मा ने अपनी नई फिल्म को लेकर एक बड़ी अपडेट दी है। आज ईद के मौके पर कपिल ने अपनी नई फिल्म का पहला पोस्टर जारी कर दिया है। ईद के मौके पर कपिल शर्मा ने अपने फैंस को ईदी दी है। कपिल ने अपनी पहली फिल्म 'किस किसको प्यार करूँ' के दूसरे भाग 'किस किसको प्यार करूँ 2' का पहला पोस्टर आज जारी कर दिया है। इस पोस्टर में कपिल दुल्हे के रूप में नजर आ रहे हैं और उनके साथ दुल्हन के जोड़े में एक लड़की भी खड़ी है। हालांकि, दुल्हन लंबा घूघट किए हुए है, इसलिए चेहरा नजर नहीं आ रहा है। इस पोस्टर को अपने इंस्टाग्राम पर साझा करते हुए कपिल ने कैप्शन में सिर्फ ईद मुबारक लिखा है। साथ में कुछ इमोजी मंशान किए हैं।



ईदगाह में हजारों मुस्लिमों ने अदा की ईदुल फ़ित्र की नमाज

वक्फ कानून में बदलाव मंजूर नहीं : मौलाना

प्रत्येक मुसलमान पर पांच वकत की नमाज फर्ज है लेकिन बीमार, बुजुर्ग और महिलाओं, बच्चों को परिस्थिति के अनुसार छूट भी है। मुसलमानों को तालीम हासिल करना चाहिए, बच्चों को मोबाइल से दूर करना चाहिए। उन्होंने आगे कहा कि हिंदुस्तान में सदियों से अलग अलग धर्मों व मजहबों को मानने वाले मिल जुल कर त्यौहार मना रहे हैं। कौमी एकता हमारे मुल्क की पहचान है। सभी लोग अपने धार्मिक व मजहबी उर्सूलों के प्रति पाबंद रहकर एक दूसरे का सम्मान करते हुये हिन्दुस्तान की तरक्की खुशहाली में हाथ बंटायें। इस्लाम में पांच प्रमुख स्तम्भ हैं, जिनमें कलमा, नमाज, रोजा, हज और जकात हैं। इस अवसर पर विधायक लखन घनघोरिया, पूर्व विधायक विनय सक्सेना, दिनेश यादव, सहित तमाम जनप्रतिनिधियों ने ईद की मुबारकबाद दी।

हरिभूमि, जबलपुर। ईद उल फ़ित्र पर ईदगाह कला में अपनी तकरीर में मुफ्ती-ए-आजम मप्र मौलाना मुसाहिद रजा कादरी ने कहा कि हिंदुस्तान की सरकार वक्फ कानून में जो बदलाव करना चाहती है उसे हम कतई मंजूर नहीं करेंगे, क्योंकि बदलाव करने के पीछे का मकसद वक्फ की सम्पत्ति पर नजर गड़ाना है, इसलिए जंगल चले जाओ वहां बहुत सम्पत्ति है, वक्फ कानून में बदलाव की हम पुरजोर मुखालफत करेंगे। मुफ्ती-ए-आजम मध्यप्रदेश मौलाना मुशाहिद रजा ने कहा इस्लाम वो मजहब है जिसने कैसे जीना है इस पर हर तरह से जानकारी दी है।

कार्यकर्ता, वरिष्ठ प्रशासनिक अधिकारियों ने मौलाना साहब व मुस्लिम बंधुओं से गले मिलकर ईद की शुभकामनाएं दी।

मोमिन ईदगाह जबलपुर

मोमिन ईदगाह गोहलपुर में प्रातः 8 बजे हजारों की तादाद में मुसलमानों ने ईदुल फ़ित्र की नमाज अदा की। हाफिज मोहम्मद ताहिर साहब ने ईद की नमाज अदा कराई।

अलसुबह से शुरूआत

प्रातः काल से ही ईदगाह कला रानीताल में नमाजियों का आगमन शुरू हो गया था। आसपास के गाँव देहातों से भी बड़ी संख्या में नमाजी ईदगाह पहुँचे। जो पहले आये, वे अगली सफों में बैठे, देर से आने वालों को पिछली कतारों में जगह मिली। धीरे-धीरे पूरी ईदगाह नमाजियों से भर गई। 10 बजे मुफ्ती-ए-आजम मौलाना डॉ.मुशाहिद

रजा कादरी एवं नायाब मौलाना जिलाउल हक कादरी बुर्हानी साहब तशरीफ लाये। अक़ीदतमंदों ने नारा-ए-तकबीर अल्लाहो अकबर के मौलाना साहब का इस्तक्रबाल किया।

गढ़ा ईदगाह

उपनगरीय क्षेत्र गढ़ा स्थित काजी मुहल्ला में क्षेत्रीय मुस्लिमों ईदुल फ़ित्र की नमाज अदा की हाफिज कारी मौलाना अमीर अशरफ ने ईद की नमाज अदा कराई। नेताजी सुभाष चंद्र बोस शासकीय मेडिकल कॉलेज चिकित्सालय में सेवारत मुस्लिम कर्मचारियों तथा मुस्लिम विद्यार्थियों ने भी गढ़ा ईदगाह में ईदुल फ़ित्र की नमाज अदा की। नमाजोंपरांत नमाजियों ने आपस में गले मिलकर एक-दूसरे को ईद की मुबारकबाद दी।

शिया जामा मस्जिद

फूटाताल स्थित शिया जामा मस्जिद जाकिर अली में प्रातः 10 बजे शिया

मुस्लिमों ने ईद की नमाज अदा की। मौलाना सैयद हैदर मेहदी साहब ने ईदुल फ़ित्र की नमाज अदा कराई। शिया बहुल क्षेत्र गलगला बेलबाग टोरिया में दिन भर ईद की चहल पहल रही।

सदर ईदगाह

सदर ईदगाह में जियाउर रजा चांद कादरी ने ईद की नमाज अदा कराई। नमाज उपरांत सभी ने एक दूसरे से गले मिलकर मुबारकबाद पेश की। इसी तरह आगा दरगाह में मौलाना सुल्तान अहमद ने ईद उल फ़ित्र की नमाज अदा कराई।

ईद की मीठी सेवाईया

मुस्लिम बहुल क्षेत्रों में दिन भर खुशी और हॉलोल्लास का माहौल छाया रहा। मुस्लिम परिवारों में ईद की मीठी सेवाईया खाने-खिलाने का दौर चलता रहा। मुस्लिमों ने अपने हिंदू मित्रों को भी दावत दी तथा ईद की मीठी सेवाईया पेश कर दोस्ती और भाईचारे की मिठास बढ़ाई। मासूम बच्चों भी सुबह से नमाज पढ़कर अपने परिवारजनों से ईद की ईदी लेने पहुँचे और फिर ईदी लेकर मुस्लिम मोहल्लों में लगे झूले व अन्य खाने पीने के आईटमों का लुत्फ उठाया। झूले पर बच्चों सहित बड़ों ने भी आनंद लिया। मुस्लिम बस्तियों में पूरे दिन चहल-पहल बनी रही। जनप्रतिनिधि गण व अन्य धर्मावलंबी सभी ने मुस्लिम बस्तियों में आकर मुस्लिम बंधुओं को ईद की मुबारकबाद पेश की।

मस्जिदे आईसा में ईद उल फ़ित्र की नमाज अदा की गई



जबलपुर। जबलपुर के अमखेरा आईसा नगर स्थित मस्जिदे आईसा में ईद उल फ़ित्र की नमाज अदा की गई, जिसमें सैकड़ों की तादाद में मुस्लिम समाज के नमाजियों ने मस्जिद में पहुंचकर नमाज पढ़ी, मोहम्मद अरक़म ने नमाज अदा कराई। नमाज के हाफिज साहब ने तकरीर बयान की एवं दीन की बातें बताईं और अल्लाह के बताये रास्ते पर चलने की बात बताईं। इसके बाद सभी ने एक-दूसरे से गले मिलकर ईद की मुबारकबाद पेश की एवं देश दुनिया शहर में अमन चैन सौहार्द की दुआ मांगी। इस अवसर पर समाजसेवी कदीर खान कज्जू, अब्दुल मजिद खान, मोहम्मद रिचाज खान, मोहम्मद अजीज खान, अब्दुल तवाफ, मोहम्मद कलीम खान एवं अन्य लोगों की मजदगी रही, सभी ने जबलपुरवासियों को ईदुल फ़ित्र की मुबारकबाद, शुभकामनाएं दीं।

हरि मेहरा व बलराम झारिया हुए सम्मानित



जबलपुर। झारिया कल्याण संघ जबलपुर द्वारा 29 मार्च को आहूत की गई आय-व्यय की बैठक के दौरान 23/3/2025 को हुये सम्मेलन के दौरान उत्कृष्ट कार्य करने पर मीडिया प्रभारी हरि मेहरा एवं युवा प्रकोष्ठ अध्यक्ष बलराम झारिया को संघ द्वारा सम्मानित किया गया। इसके पूर्व संघ के महासचिव मथुरा प्रसाद झारिया एवं कोषाध्यक्ष भगवत प्रसाद झारिया द्वारा सम्मेलन के आय-व्यय का विवरण प्रस्तुत किया गया एवं कार्यकारिणी का अनुमोदन प्राप्त किया गया। इस दौरान संघ मुख्यालय दयानगर में डॉ. एनपी झारिया, गणेश सिंह झारिया, मथुरा प्रसाद झारिया, भगवत प्रसाद झारिया, भीकम झारिया, रामेश्वर प्रसाद झारिया, सोमराज झारिया, अजय झारिया एवं बलराम झारिया इत्यादि पदाधिकारी उपस्थित रहे।

मोमिन ईदगाह में ईद उल फ़ित्र की नमाज अदा की गई

जबलपुर। मोमिन ईदगाह गोहलपुर में अंसारी समाज और एक्शन कमेटी के तत्वावधान में ईद उल फ़ित्र की नमाज हाफिज ताहिर साहब ने अदा कराई, हाफिज ताहिर ने नमाज के बाद मुल्क की तरक्की व अमन चैन की दुआ मांगी, पूर्व में मुस्तफा अंसारी, सरदार इरशाद अंसारी, हाजी शेख निजामी ने मेहमानों की अगवानी की और अच्छा संचालन किया। हाफिज मो सलीम ने नमाज की नियत बतलाई। नमाजोपरांत इमाम हाफिज ताहिर का फूलमाला और दस्तारबंदी से स्वागत किया गया। सरदार हाजी हकीम बाबा और सरदार मुख्तार अंसारी, याकूब अंसारी ने ईदगाह से संबंधित रिपोर्ट पेश की। सम्बंधित विभागों के सहयोग के लिए आभार पाषंद वकील अंसारी ने किया, पाषंद शफ़ीक हीरा, अकील अंसारी, गुलाम सरवर, सगीर अहमद का सहयोग सराहनीय रहा।

सम्राट विक्रमादित्य की शौर्य गाथा का किया मंचन

जबलपुर। सृष्टि के आरंभ दिवस और भारतीय नव वर्ष विक्रम संवत् 2082 की शुरुआत पर गोलबाजार स्थित शहीद स्मारक प्रांगण में आयोजित कार्यक्रम में भगवान सूर्य की उपासना की गई और पूरे विधि विधान से सृष्टि के रचयिता भगवान ब्रह्मा के प्रतीक ब्रह्मध्वज की स्थापना की गई। कार्यक्रम का शुभारंभ मुख्य अतिथि प्रदेश के लोक निर्माण मंत्री राकेश सिंह ने भगवान सूर्य के चित्र के समक्ष दीप प्रचलित कर किया। इस अवसर पर नाट्य लोक सांस्कृतिक एवं सामाजिक संस्था द्वारा सम्राट विक्रमादित्य के जीवन पर केंद्रित नाटक का मंचन किया गया। नाटक में बताया कि सम्राट विक्रमादित्य पराक्रमी, न्यायप्रिय और विद्वान शासक थे, जिन्होंने न केवल भारत,



बल्कि पड़ोसी देशों तक प्रतिष्ठा स्थापित की। विक्रमादित्य की छवि एक सार्वभौमिक सम्राट की थी, जो केवल राजनीतिक दृष्टि से ही नहीं, बल्कि सांस्कृतिक, साहित्यिक और न्यायिक रूप से भी अद्वितीय थे। विक्रमादित्य की सार्वभौम छवि और उनकी व्यापक सत्ता के प्रमाण ऐतिहासिक ग्रंथों, लोककथाओं और पुरातात्विक अवशेषों में मिलते हैं विक्रमादित्य ने आक्रांताओं को पराजित कर विक्रम संवत् शुरू किया। प्रस्तुति देने वाले कलाकार थे पराग तेलंग, विनय शर्मा, रविन्द्र मुरहार, पलक गुप्ता, मानसी सोनी, अंकिता गिनारा, अलीशा केशरवानी, अनिकेत अहिरवार, अमन राजपूत, देवेंद्र झरिया, शंकर

भूमिया, कृष नामदेव, अनिकेत सोनी, ऋतिक साहू, प्रबंधन/वेशभूषा- दविन्दर सिंह ग़ोवर, मार्गदर्शन संजय गर्ग, लेखक-प्रसन्न सोनी, संगीत- अभिषेक त्रिपाठी का था। कार्यक्रम में विधायक अजय विश्वादी एवं अशोक रोहाणी, गैस अर्थोरीटि ऑफ इंडिया के स्वतंत्र निदेशक और प्रदेश भाजपा के कोषाध्यक्ष अखिलेश जैन, समाजसेवी और मध्यप्रदेश जन अभियान परिषद के पूर्व उपाध्यक्ष, डॉ. जीतेन्द्र जामदार, माध्यमिक शिक्षा मंडल के उपाध्यक्ष श्रीनिवास राव, संभागायुक्त अभय वर्मा, कलेक्टर दीपक सक्सेना, नगर निगम आयुक्त प्रीति यादव, अपर कलेक्टर मिशा सिंह एवं नाथूराम गौड़, अतिरिक्त पुलिस अधीक्षक आनंद कलादगी भी मौजूद थे।



मत्स्य उद्यमिता में नया आयाम, क्लेवर फिश फूड्स ने जीता प्रथम पुरस्कार

जबलपुर। जवाहरलाल नेहरू कृषि विश्वविद्यालय जबलपुर में 30 मार्च को आयोजित संभागीय मिलेट्स फूड फेस्टिवल सह कृषि मिला 2005 में क्लेवर फिश फूड्स प्रा.लि. ने अपनी उत्कृष्टता का परिचय देते हुए प्रथम पुरस्कार प्राप्त किया। यह उपलब्धि मत्स्य उद्यमिता में नवीन नवाचारों और समर्पण का प्रमाण है। क्लेवर फिश फूड्स प्रा.लि. के संस्थापक डॉ. आदित्य कुमार पन्ने, जो कि मत्स्य विज्ञान महाविद्यालय जबलपुर (बैच 2014-2018) के पूर्व छात्र हैं, ने इस क्षेत्र में महत्वपूर्ण योगदान दिया है। उनका स्टार्टअप, जो Startup India- पंजीकृत है, मत्स्य आधारित मूल्यवर्धित उत्पादों के विकास में अग्रणी भूमिका निभा रहा है। डॉ. आदित्य पन्ने ने कहा कि यह पुरस्कार न केवल हमारी मेहनत का सम्मान है, बल्कि मत्स्य उद्योग में नए इन्वेंशन को बढ़ावा देने की प्रेरणा भी देता है। इस मेल में क्लेवर फिश फूड्स प्रा.लि. ने अपने विभिन्न उत्पादों का प्रदर्शन किया, जिसमें मछली और झींगा से बने मूल्यवर्धित उत्पाद प्रमुख आकर्षण रहे। उनके स्टॉल को लोगों ने खूब सराहा और मत्स्य उत्पादों में बढ़ती रुचि को दर्शाया।

एडीईओ संवर्ग की वित्तीय मांगों को लेकर मुख्यमंत्री को सौंपा जाएगा ज्ञापन

जबलपुर। सहायक विकास विस्तार अधिकारी संघ के प्रांताध्यक्ष दिलीप सिंह राठौर की उपस्थिति में संघ की बैठक सत्य मेव जयते परिसर अम्बेडकर चौक में सम्पन्न हुई जिसमें शासन के वित्तीय लाभों एवं क्रमोन्नति समयमान वेतनमान की संवर्ग में विसंगतियों एवं लाभों से वंचित करने पर चिंता व्यक्त करते हुए मुख्यमंत्री मप्र शासन को ज्ञापन देने का निर्णय लिया गया। इस अवसर पर संघ के जिलाध्यक्ष सीएस सिरसाठ, प्रदीप तिगाड़े, अश्विनी पाठक, एचके खरे, आरके हरदाह एवं अवाकस के प्रांताध्यक्ष देवेश कुमार चौधरी उपस्थित रहे।

महाराणा सांगा पर टिप्पणी करने वाले सपा सांसद की सदस्यता रद्द की जाए

जबलपुर। पृथ्वीराज चौहान फाउंडेशन के संस्थापक डा. दीपक सिंह राजपूत ने राष्ट्रपति द्रोपदी मुर्मू, उप राष्ट्रपति जगदीप धनखड़ के नाम जबलपुर संभागायुक्त अभय वर्मा एवं कलेक्टर दीपक कुमार सक्सेना को ज्ञापन सौंपकर बताया कि देश की रक्षा के लिए अपने प्राणों का बलिदान देने वाले अमरवीर महाराणा सांगा पर अपमानजनक टिप्पणी करने वाले समाजवादी के राज्यसभा सांसद रामलाल सुमन की सदस्यता रद्द की जाए। ज्ञापन देते समय फाउंडेशन के दीपक सिंह राजपूत, अध्यक्ष कमला चौहान, सरला राजपूत, अनुराधा सिंह राजपूत, अनुज सिंह ठाकुर, एड. धीरज सिंह ठाकुर, एड. अनुराग सिंह ठाकुर, रामसिंह दिखित, एड. अभिषेक सिंह चंदेल, पूनम सिंह, आरती सिंह, चिंटू राजपूत सहित अनेक सामाजिक कार्यकर्ता उपस्थित रहे।

ईदगाह पहुंचकर कांग्रेसजनों ने नमाजियों का किया इस्तकबाल

जबलपुर। इस्लाम धर्मावलम्बियों के पवित्र समाप्त रमजान के बाद सोमवार को पूरे देश में ईद का त्यौहार मनाया जा रहा है। इसी क्रम में आज यहां भी मुस्लिम बाहुल्य क्षेत्रों में ईद की खुशियां बिखरी हुई हैं। ईदगाहकलां रानीताल में मुसलमानों ने एक साथ सामूहिक रूप से ईद की नमाज अदा की। इस अवसर पर मुफ्ती-ए-आजम मध्यप्रदेश मौलाना मुशाहिद रजा ने कहा इस्लाम वो मजहब है जिसने कैसे जीना है इस पर हर तरह से जानकारी दी है। प्रत्येक मुसलमान पर पांच वकत की नमाज फर्ज है, लेकिन बीमार, बुजुर्ग और महिलाओं, बच्चों को परिस्थिति के अनुसार छूट भी है। मुसलमानों को तालीम हासिल करना चाहिए, बच्चों को

हुकूमत के साथ है इसलिए टेक्स चुकाईए। अपने बच्चों को दीनी तालीम दिलाईए। उन्होंने कहा कि मुसलमान कभी गलत घनघोरिया, विनय सक्सेना, दिनेश यादव, टीकाराम कोष्टा, झल्लेलाल जैन, जिलाध्यक्ष कांश्रेंस डॉ. नीलेश जैन, पाषंद मदन लारिया, अयोध्या तिवारी, नेता प्रतिपक्ष नगर-निगम अमरीशा मिश्रा, संतोष पण्डा, रज्जू सराफ आदि सहित पुलिस-प्रशासन के अधिकारियों ने भी सबको ईद की मुबारकबाद दी।



माँ कर्मा का डाक टिकट जारी

जबलपुर। छत्तीसगढ़ की राजधानी रायपुर में माँ कर्मा जयंती के पावन पर्व पर मुख्य अतिथि के रूप में छत्तीसगढ़ के मुख्यमंत्री विष्णुदेव साय, प्रमुख अतिथि तोखन साहू, अरुण साव, उप मुख्यमंत्री पवन साय, संगठन प्रदेश महामंत्री भाजपा, महिला राष्ट्रीय अध्यक्ष आभा साहू, विशिष्ट अतिथि ताराचंद साहू, प्रदेश अध्यक्ष मप्र साहू, छग प्रदेश अध्यक्ष टूहल सिंह साहू, कसडोल विधायक संदीप साहू एवं अनेक जनसेवकों व वरिष्ठ समाजजन उपस्थित रहे। बताया गया साहू समाज मप्र तैलिक साहू सभा की लंबित मांग थी कि माँ कर्मा का चित्र युक्त डाक टिकट जारी किया जाए, मंत्री तोखन साहू से इस बात के लिए पुनः निवेदन किया गया, जिस पर मंत्री ने मात्र 15 दिनों के प्रयास पर मांग को पूरा करते हुए कहा कि भाजपा सरकार जो कहती है वह करती है। इस अवसर पर मुख्यमंत्री विष्णुदेव साय ने समाज में कार्यरत महिलाओं के सर्वांगीण विकास और पिछड़े वर्ग के कल्याण को सामाजिक विकास की शुभकामनाएं दी।

न्यायालय तहसीलदार रांडी जबलपुर
रा.प्र.क्र/2053/अ-6/2024-25

आम इस्तहर

आम जनता को सूचित किया जाता है कि आवेक मो. नं.म/ मो. सलीम निवारी-2869 मु कंभनपुर शाहद कालोनी ने नजूल ब्लाक नं.- प्लाट नं.-निमित्त रकवा/ रकवा 500 व.फु./ अवि. हिस्सा- व.फु./ हे. विकय पत्र/ हक त्याग/ वसीयतनामा/ दानपत्र/ वारसन हक/ दिनांक-13/03/2014 मनु दिनांक-22/01/2025 को हो जाने के कारण वारसन हक/ कय उपरांत नाम दर्ज किए जाने का आवेदन पत्र- खसरा की छायाप्रति प्रस्तुत किया है। प्रकरण में आवेक द्वारा संलग्न नजूल संधारण खसरा/पदावी/ हकवरन खसरा अनुत्तर नजूल ब्लाक नं.- प्लाट नं.- निमित्त रकवा/ रकवा-500 व.फु./ अवि. हिस्सा- व.फु.ह. / ग्राम -भदपुरा प.ह.नं.-22 नया 02 खसरा नं.- रकवा-500 व.फु./ हे. मनीषा शर्मा पति पर. अनिल शर्मा धरया. के नाम दर्ज है। अतः किसी व्यक्ति विशेष या संस्था को आपत्ति हो तो अपनी लिखित आपत्ति स्वयं या अपने अभिभाक के माध्यम से दिनांक 17/04/2025 को इस न्यायालय तहसील रांडी जबलपुर में प्रस्तुत कर सकता है। नियत दिनांक के परयात प्राप्त आपत्तिकर्ता की आपत्ति पर कोई सुनवाई नही की जायेगी। इतहार आम दिनांक 27/03/2025 को मेरे हस्ताक्षर न्यायालय की मुद्रा से जारी किया गया।

जारी दिनांक-27/03/2025
पेशी दिनांक-17/04/2025

तहसीलदार रांडी, जबलपुर